

СЯЛЯНСКАЯ НІВА

ОРГАН БЕЛАРУСКАГА СЯЛЯНСКАГА САЮЗУ.

Адрэс Рэдакцыі і Адміністрацыі: ВІЛЬНЯ,
ПОЛАЦКАЯ 4. — (WILNO, POŁOCKA 4).
Рэдакцыя адчынена штодня ад 9 да 6 га-
дзін апрача свята.
Газета выходзіць раз у тыдзень.

Падпіска:

на адзін месяц — 1 зал., на 3 месяцы — 2 зал.,
на 6 месяцаў 4 зал., на год — 8 зал.

Цана абвестак:

на 1-ай старонцы 30 гр., 2 і 3-ай — 25 гр. і на
4-ай — 20 гр. за радок дробнага друку у вад-
най палосцы. Жадаючыя іншых абвестак павін-
ны звярнуцца да Адміністрацыі.

Беларуская школа.

Карысьць і патрэбу асьветы кожны ўжо добра ведае; на т у глухой вёсцы ся-
ляне хочудь вучыць сваіх дзетак ня толькі
пісаць і чытаць, але і далей, каб маглі
зь іх выйсьці людзі, якія патрапяць кіра-
ваць грамадзкім жыцьцём ува ўсіх яго га-
лінах. Аднак патрэбы асьветы не заўсёды
можна здаволіць, а найчасцей гэтыя па-
трэбы зусім не здавальюцца тут у нас, пад
Польшчай.

Наўперад маем на ўвазе (ўвазе) па-
чаткавую школу. Як яшчэ многа вёсак у
Заходняй Беларусі ня маюць зусім школаў,
іншыя вёскі маюць польскія школы, а аб
беларускай школе няма чаго на т і ўспамі-
наць, бо ў 1925-26 школьным годзе мелі
толькі некалькі ўрадовых і крыху прыват-
ных беларускіх школаў і каля дзесятка
двуязычных школаў, якія скараі можна
залічыць да школаў польскіх. Дык аб
існаваньні патрэбы асьветы ў бела-
рускай мове ня можа быць тут ні-
якай гутаркі. Астаецца глянуць на поль-
скую школу ў беларускай вёсцы. Гэтых
школаў, хоць і маем шмат, але таксама ня-
можам сказаць, што польская школа нясе
ў беларускую вёску асьвету. Беларускія
дзеткі, гадаваньня ў беларускай мове і ў
беларускай культуры, загнаньня чуць ня
пугай, або пад страхам грашавой кары ці
адседкі іх бацькоў, у польскую школу, ся-
дзяць там як на вугальлі, адчуваюць сябе
нявольнікамі. Маладым беларускім душам
ёсьць чужым іх вучыцель, чужой яго куль-
тура, яго мова, яго звычай, яго характар,
яго незразумельне патрэбаў духоўных бела-
рускага народу. Дык навукка ў гэтай шко-
ле йдзе пад страхам фізычнай кары, якую
тарнуе той ці іншы вучыцель. А вынікам
такой навуккі ёсьць тое, што дзеткі вучу-
ваюць непрыязнь да яе, бо яна калечыць
іх душы, іх матчыную мову. Рэч ясная,
што ў такіх абставінах нельга гаварыць аб
асьвеце. Замест асьветы пануе цемра, бо
таго калецтва душы беларускіх дзетак, якое
праводзе польская школа, нельга назваць
начай.

Зусім накіх вынікаў можна спадзя-
вацца ад беларускай школы. Навучаньне
дзетак у роднай мове вучыцелем, які разу-
мее добра псыхіку малых, разумее і адчу-
вае іх патрэбы, які вышаў з тае самай бела-
рускай вёскі і хоча працаваць на карысьць
свае Вацькаўшчыны, можа толькі
несці праўдзіваю асьвету ў вёску. Вучы-
цель і яго вучні павінны кахаць сваю вёс-
ку, кахаць свой край, жадаць прыгожага
развою свайго народу, свае культуры, спа-
чуваць матэр'яльнай нядолі нашага сярмяж-
ніка і імкнуцца разам ізь сярмяжнікамі да
вызваленьня з тых путаў, якія дагэтуль на-
шаму народу прыходзіцца цягаць. Ці-ж
змога па гэтай дарозе пайсьці вучыцель
прысланы да нас з пад Аўстрыяцкай гра-
ніцы? Не, ён якраз прысланы дзеля іншых

мэтаў, мэтай, якія хочудь прынесці сьмерць
для беларускага слова, сьмерць для бела-
рускай культуры і гаспадаркі, наагул для
беларускага адраджэньня. Як ні цяжка пры-
ходзіцца ходзіцца (бароцца) нам з гэтай
сьмерццой, аднак мы яе перамагаем і кан-
чальна пераможам. Памагаем нам у гэтым
нашая сьведомасьць, няўмётства прысланых
вучыцеляў і нетакт іх, узброеньне абаронь-
нікоў, а найболей паможа наша родная
школа.

Добра пастаўленая беларуская школа
ў сваёй вёсцы можа быць тым сьветачам,
які пушчае свае косы (прамені) ў беларус-
кі масы, адраджае іх сьветапаглядзі, пад-
ахвочуе іх да арганізаванай працы, якая
ня сеньня, то заўтра прынясе ўдзячныя рэ-
зультаты. Дзеткі ў беларускай школе, чу-
юць сябе як у запраўднай крыніцы навуккі;
узгадаваньне іх у беларускай школе пры-
носіць так борзда вялікія поступы, што
можна смела цьвардзіць, што беларуская
нацыя зьяўляецца адным з найздольнейшых
народаў на сьвеце. Дзеткі пабеларуску вель-
мі борзда навучаюцца чытаць, пісаць, дэ-
клямаваць беларускія вершы, і вельмі час-
та выяўляюць вялікія здольнасьці ў гэтым.
Прыкладам можа служыць Чамэрская бела-
руская прыватная школа, якая за тры ме-
сяцы свайго існаваньня (была ўладамі за-
чынена) выказала нязвычайныя здольнасьці
беларускіх дзяцей.

Дык бачым, што толькі беларуская шко-
ла можа здаволіць патрэбу асьветы, толькі
беларуская школа ў беларускай вёсцы мо-
жа панаваць сваю культуру і паглыбляць
яе; толькі яна найболей здольна перамагчы
сьмерць, якую пасылаюць нам чужнікі.

Беларусы! ходаймася за сваю родную
беларускую школу!

Адам Асьветны.

Да ведама падпішчыкаў.

«Сялянская Ніва» акуратна выходзіць
у кожны чацьвер нараніцы. На ўсе пошты
ў Заходняй Беларусі прыходзе найпазней
на другі дзень, гэта значыцца ў пятніцу.
Калі ў гэтым часе падпішчык не дастане
газеты на пошце, някай аб гэтым паведа-
міць у адміністрацыю «Сял. Нівы».

3 жыцьця Беларускага Інстытуту Гаспадаркі і Культуры.

І. Дазваленьні на спектаклі.

Дазваленьне на спектакль Гурткі Інстыту-
ту павінны даставаць самі ад Стараствы. Заява
можа жыць напісана паводле гэтакае хвормы:
Беларускі Інстытут
Гаспадаркі і Культуры.
Гурток у
№
Дн. 1926 г.
У Стараства пав.
у

Асновуючыся на §§ 4/і, і 58/г Статуту
Т-ва Беларускага Інстытуту Гаспадаркі і Культуры,
гэтым маем гонар прасіць аб выданьні Гуртку
Інстытуту у вёсцы
воласьці дазваленьня на арганізацыю тэатраль-
нага прадстаўленьня ў вёсцы, у до-
ме (будынку дня месяца
. году.

Згуляна будзе камедыя (драма, пьеса)
. аўтара якой 2 экзэмпля-
ры пры гэтым прылучаем.

Пасьля спектаклю будудь скокі, гульні.
Даход із спектаклю пойдзе на мэты Інстытуту.
Пачатак спектаклю ў . . . гадзіні

Адказнасьць за вечар барэ на сябя Стар-
шыня Ураду Гуртка грам.
Подпіс:

Старшыня Ураду Гуртка.

(На заяву наляпіць 2 зал. 80 гр. штэмпле-
вых марак).

Камедыі для спектаклю можна атрымаць
па адрэсу: Wilno, Zawalna 7, Беларуская Кнігар-
ня, куды трэба выслаць грошы за тэатральныя
творы.

II. Як аткрываць Гурткі Беларускага Інсты- туту Гаспадаркі і Культуры.

Згодна із статутам Інстытуту гурток
паўстае ў кожнай меснасьці, дзе знойдзецца
хоць 3 асобы, як запраўдныя сябры, жада-
ючыя заснаваць гурток і калі ўрад аддзелу
згодзіцца на гэта. Такім парадкам, калі ў
якой-небудзь вёсцы 3 асобы будудь жадаць
працаваць у рамках статуту Беларускага
Інстытуту Гаспадаркі і Культуры, павінны
яны падаць у Беларускага Інстытуту Гаспа-
даркі і Культуры заяву з просьбай адчыніць
у іх вёсцы гурток Інстытуту. У заяве па-
вінны быць паданы кандыдаты за старшы-
ню, скарбніка і ськрэтара гуртка, а таксама
адрэс кватэры гуртка.

Такая заява можа быць наступнага
зьместу:

У Беларускага Інстытуту Гаспадаркі
і Культуры, Аддзел у Вільні,
Завальная 7—8.

Ніжэй падпісаньня, жадаючы працаваць
на аснове статуту Беларускага Інстытуту
Гаспадаркі і Культуры, просім аткрыць
гурток Інстытуту ў вёсцы во-
ласьці павету.

Як кандыдатаў у часовы ўрад гуртка
выстаўляем: 1) старшыня гр.
2) скарбнік гр.
3) ськрэтэр гр.

Гурток будзе мясьціцца ў доме
(падаць прозьвішча і імя гаспадара, у якога
доме будзе гурток).

Дня 1926 г.
вёска
пошта

(Подпісы 3-х асоб канды-
датаў у часовы ўрад).

Аб адкрыцьці гурткаў трэба зварацца
да ў свой адзьдзел: з Віленшчыны і Лідз-
кага павету ў Віленскі адзьдзел; з Вялей-
скага, Маладэчанскага і Валожынскага пав.
у Радашкоўскі адзьдзел (Радашкавічы, Ма-
ладэчанскага пав.) Інстытуту; з Наваград-
чыны ў Наваградзкі адзьдзел (Карэліцкая
вуд.); з Беластоцкага і Палескага вайводз-
тваў у Віленскі адзьдзел.

Гурткі Беларускага Інстытуту Гаспадаркі і Культуры.

15. У в. Дунайчыцы, Сіняўскай воласці, Нясвеськага пав. зарганізаваны Дунайчыцкі Гурток Бел. Інстытуту Гаспадаркі і Культуры.

16. У в. Межвічы, Сіняўскай вол., Нясвеськага пав. зарганізаваны Межвіцкі Гурток Беларускага Інстытуту Гаспадаркі і Культуры.

17. У в. Мядзведзічы, Баранавіцкага пав. зарганізаваны Мядзведзіцкі Гурток Беларускага Інстытуту Гаспадаркі і Культуры.

18. У в. Рушчаны, Харашчанскай вол., Беластоцкага пав. зарганізаваны Рушчанскі Гурток Бел. Інстытуту Гаспадаркі і Культуры.

19. У в. Паросья, Беластоцкай вол., Беластоцкага пав. зарганізаваны Паросьскі Гурток Бел. Інстытуту Гаспадаркі і Культуры.

20. У в. Вераб'і, Будслаўскай вол., Вялейскага пав. зарганізаваны Вераб'іўскі Гурток Беларускага Інстытуту Гаспадаркі і Культуры.

З УСЯЕ БЕЛАРУСІ.

Із Заходняе Беларусі.

Паседжаньне Цэнтральнага Камітэту Беларускага Сялянскага Саюзу.

З 14 верасня было паседжаньне Цэнтральнага Камітэту Беларускага Сялянскага Саюзу, на якое з'ехаліся і сябры Камітэту з провінцыі. На паседжаньні разгледжана шмат пытанняў і прыняты адпаведныя пастановы. Цэнтральны Камітэт паміж іншым канстатаваў, што адносіны польскага ўраду да Беларусаў як былі, так і асталіся нягоднымі. Дзеля гэтага Бел. Сял. Саюз будзе вельмі востра барацьбу проці Палякаў.

Вялікая ўвага зьвернена на паседжаньні на пытаньне арганізацыйнае. Далейшая арганізацыя мае быць шырэй і жывейшая.

З дакладаў зь месцаў выясьнілася, што Беларускі Сялянскі Саюз мае шмат спагаднікаў паміж нашага сялянства і наагул вялікі і добры грунт для свайго пашырэння.

Гурткі Беларускага Сялянскага Саюзу ўсюды закладаюцца.

Паседжаньне віленскага адзьдзелу Беларускага Інстытуту Гаспадаркі і Культуры.

2 верасня адбылося гэтае паседжаньне. Дзеля таго, што на паседжаньне, будучы ў іншых справах у Вільні, прышлі старшыня Інстытуту, некаторыя сябры зь іншых адзьдзелаў і нават некалькі арганізатараў гурткоў з провінцыі, паседжаньне запраўды сталася як-бы малым зьездам.

З дакладаў ізь мясцоў гасьцей з провінцыі было відаць, што Беларускі Інстытут Гаспадаркі і Культуры пашыраецца арганізаваньнем новых гурткоў і што праца гэтых гурткоў у некаторых мясцох даходзіць надзвычайнай вышні.

На паседжаньні была разгледжана справа арганізацыйнага Інстытуту пры Віленскім Адзьдзеле і справа Беларускай Вучыцельскай Сэмінарыі ў Вільні.

З падарожных зацемак.

(Успаміны).

(Гл. № 25, 27).

Борзда наш знаёмы вучыцель зрабіў з намі некалькі экскурсыяў. Першай з гэтых была ў Прыбыслаўскі музей, які месціцца ў старым замку з 14 стагодзьдзя.

Як на краёвы музей, ёсьць памятак падта многа. Шмат цікавага з часоў гусіцкіх бітваў, асабліва прымітыўнага аружжа, старых сыягоў, дакумэнтаў, малюнкаў і іншых рэчаў. Многа ёсьць з часоў пачатку адраджэньня 19-га стагодзьдзя. Уваўсім відна ўважана, старанная праца. Аглядаеш ізь здавальненьем.

— А вось я вам пакажу яшчэ адну рэч, — зварочуецца да нас вучыцель паказуючы маленькую зацемачную кніжку аўстрыяцкага паліцыянта-жандарма, у якой сучасны прэзыдэнт Масарык, абмалёваны як найгоршы палітычны праступнік Аўстрыі, каторага ў часе вайны шукалі, каб арыштаваць. Глядзіш і дзівісься. Усяго 7 год, а якая розьніца. Так *tempora mutantur...* Запісуюся ў музейную памятную кніжку, як беларускі студэнт і выходзім.

— Ці маеце вы Беларусы штось падобнае? — пытаецца нас вучыцель. Але ізь смуткам кон-

Лісты.

Асаднікі грошы ў банк ад людзёў бяруць, а з банку выдаюць толькі сабе.

(мяст. Вішнева, Валожынскага пав.).

Вясной 1925 г. пачалі асаднікі зь Бярэзіны арганізаваць коопэратыўны банк. Абвесьцілі і людём гэта, запрашаючы ўходзіць у сябры. Шмат людзёў ня меней 100 чал.—ахвотна запісалася, думаючы, што дастадуць пазыку. Заплацілі ўступных 5 зал., 2 зал. на канцэлярыскія выдаткі і пай 20 залатовак. Злажылася значная сума. Але асаднікі самі ўсе грошы паразьбіралі, пазычаючы ажно па 300—600 зал., а нашым людзём нікаму нічагусенькі не далі. Дык ашуканыя людзі хацелі ўзяць паі назад, але ім не аддалі, бо якбы наводле статуту можна ізь сяброўства выступіць толькі за паўгоду.

Цяперака ў касе банку нічагусенькі няма. Вісіць адна табліца.

Ляар.

П'юць, б'юцца, а лепшай долі сабе ня будуць.

(Крэўская вол., Ашмянскага пав.).

У нашай воласці надта пашырана п'янства. Нішто не абыходзіцца без гарэлкі. П'юць на вясельлі, хрэсьбінах, паховінах, п'юць і без гасьцей. Навет перад вайной такога п'янства ня было. Тады хоць хто колечы быў проці п'янства, а цяперака нікто. Прапіваюць крывава запрацаваны грош, а на пацраву сваёй долі, на роднаю справу грошай няма.

Дзяцюкі ня цікавяцца ні чым лепшым, патрэбным, а заліўшы чараю вочы, б'юцца на вясельлях і йгрышчах. Б'юцца за абы-што Адзін б'ецца за тое, што яго дзяўчыну другі ўзяў паскакаць, б'юцца каб ня пусьціць прыкладам біцяцкіх дзяцюкоў на вясельле ў Каранды і г. п. Іншыя нават б'юцца бяз гэтых „прычынаў“, проста рукі сьвярбяць.

Апамятайцеся дзяцюкі, вы губіце самі сябе, а чужнік куде вам кайданы!

Крэўскі.

З Радавае Беларусі.

Беларускае паўдня і ўсход.

Праф. Сержпутоўскі быў камандыраваны Інбелкультам у Гомельшчыну для вывучэньня этнаграфіі насяленьня. Прафэсар Сержпутоўскі ў працягу месячнай камандыроўкі даведаўся ў часткі Арлоўскай і Бранскай губ., этнаграфічна насяленьня Беларусаў, а таксама ў розныя районы Гомельшчыны. Прафэсар адзначае, што ўсе вёскі, будынкі, вопратка, побыт і мова насяленьня зьяўляюцца беларускімі. Украінскі ўплыў у мове, нават на самай мяжы з Украінай (р. Дзясна), зусім не адчуваецца. У вёсцы Краснавіцах на ўсходзе ад Кліноў пр. Сержпутоўскі спаткаў старую паэтку-сялянку Аўдоцьцю Шаўцову. Гэта сялянка знае шмат беларускіх вершаў, песьняў.

Праф. Сержпутоўскі спыніўся на вельмі цікавых адносінах да выяўленьня нацыянальнасьці ў часе статыстычнага перапісу насяленьня ў 1920 годзе. Бывалі здарэньні, калі бацькоў запісвалі Беларусаў, а дзяцей Расейцамі, бо маладзейшае пакаленьне гаварыла з перапішчыкамі парасейску.

Далей пр Сержпутоўскі спыніўся на вельмі цікавай групе насяленьня, якой у іншых частках Беларусі не сустракаецца. Гэтай групай зьяўляюцца казакі, якія ніколі пад прыгонам ня былі. Іх вельмі мала, і яны гаворучь пабеларуску.

статуеш, амаль што нямаем. Аднак залэўняем сабе й яго, што будзем мець.

Заходзім аглядзець 4-ох клясовую мясцовую школу, якая месціцца ў найлепшым 3-ох павярховым будынку. Летнія фэрны. Занятая няма, у клясах пуста, але ад іх ня вее нейкай няўтульнай пусьцінэй. Сьветлыя прасторыя пакой-клясы прыбраныя дзяцінымі малюнкамі, лепкамі з гліны, кветкамі, зусім мала прыцамінаюць нашыя запраўды пустыя клясы. Гэта барджэй жылы пакой, з каторага толькі што выйшлі жыхары, зь якога вее ўтульнасьцей.

Бібліотэка, агульная зала, сцэна, гімнастычны пакой з прыладамі і ўсё гэта ў звычайнай провінцыяльнай школе!

Чуецца сьпеў і музыка.

— Што гэта?—пытасяма вучыцеля.

— Ды гэта рэпэтыцыя дзяцей да сьвяткаваньня 500 угодкаў нашага ваявальніка Яна Жыжкі. Хадзем паглядзім—адкажуе вучыцель.

Уваходзім. Пьвічацца маленькія дзяўчаткі. Угледзіўшы незнаёмых, яны трохі зьбянтэжыліся і сталі губляць такт піано і іскрыпкі. Мы былі ўжо памкнуліся выходзіць, як вучыцель нас затрымаў.

— Пачакайце, кажа, яны вам запяюць якую небудзь песьнячку, — а сам, як добра іх знаёмы, узяў іскрыпку.

За часінку цененькія галасы пачалі пяць

Беларусы на чужыне.

Бюлетэнь Аб'яднаньня Беларускіх Студэнскіх Арганізацыяў.

Пад гэтакім назовам выйшаў у Празе Бюлетэнь злучаных беларускіх арганізацыяў. Бюлетэнь напісаны пафранцуску. Зьмест Бюлетэню гэтакі: «Да студэнтаў — арганізаваных у Аб'яднаньне». «Беларусь» (Агульны агляд). «Асьвета ў Радавай Беларусі». «Прэса беларускага студэнства». «Хроніка».

Беларус рэктарам Місыйнага Інстытуту.

Беларускі ксёндз Л. Хвецька назначаны рэктарам Місыйнага Інстытуту ў Любліне.

З Польшчы.

Як працуе варшаўская паліцыя.

Радаслаў Войніч, былы вышшы ўраднік надрукаваў у „Głosie Prawdy“ стацыю аб крымінальнай паліцыі. У прадмове да яе ён кажа, што некалькі месяцаў назад якісь ураднік крымінальнай паліцыі падаў заяву аб надужыцьцяў у каманду паліцыі, але заявы ня пусьцілі ў ход, а яго самога перавялі на ніжшае месца.

У сваёй стацыі Р. Войніч станоўка кажа, што работа варшаўскай сочнай (сьледзчывенай) паліцыі арганізавана на цесным супрацьўніцтве ізь зладзеямі. Гэта залежыць ад асабістага складу паліцыі. Большасьць ураднікаў вышля з працупнага сэраловішча і зьвязана зь ім грамадзкімі сувязямі. Адной ізь сыстэмаў работы сочнай паліцыі ёсьць выкуп ад зладзеяў украдзеных рэчаў. Кожны з начальнікаў вучасткаў мае капітал на выкуп гэтых рэчаў. Але выкуп робіцца толькі ў адумysłовых прыпадках. Відавочна, што легальнай дарогаю гэтакага капіталу дастаць немагчыма і ўраднікі карыстаюцца нелегальнымі жароламі. Як пакрыўджаны вельмі хоча вярнуць украдзеныя рэчы і дае значныя грошы—крадзенае пры помачы пасярэднікаў выкупаецца вельмі танна ад зладзеяў, а астача... сумленна дзеліцца паміж учасьнікамі.

Калі кража зроблена ў каго-колечы з выдатных асобаў, украдзеныя рэчы выкупаюцца пры помачы „секрэтных капіталаў“, каб паказаць умеласьць паліцыі. А людзі звычайныя, у каторых што-колечы ўкралі, ніколі нічога не даб'юцца. Просьбе даўгое хадзі і просьбаў ім у паліцыі паказуюць фатаграфіі ўмерлых зладзеяў...

Як ведама, у банках заўсюды вартуюць агенты тайное паліцыі (сыпчыкі), і крадзежа тамака немагчыма бяз згоды зь імі. У гэтых крадзежах прыймаюць учасьце госьці прыязджомныя—з Лодзі й Вільні. Звычайна за дзевегадзіны на прыезьдзе гэтых гасьцей лёжная брыгада сочнай паліцыі ведала аб гэтым—але не перапакджала рабіць крадзежы на дзесяткі тысячаў залатовак.

Групы „брылянчыкаў“ ня могуць пачаць „работы“ ў кішэнях і ў вітрынах, пакуль не заплацяць падатку паліцыі. Зладзеі самі назначаюць радоўку (колю) з паміж сябе тых лю-

свой чэскі мілагучны гимн „Kde domov můj“, а патым славацкі „Над Татрамі“.

Колькі трывогі й жалю падчас гэтага сьневу за беларускіх дзяцей, якія растуць бяз школы або ў чужой школе!

Жыжкава поле. Вось тут на гэтым полі 11 кастрычніка 1924 году роўна 500 год памёр асьлеплены слаўны гэрой гусіцкіх бітваў Ян Жыжка. На ўзлесью Жыжкавага поля высіцца помнік-слуп, на якім стаіць келіх, — сымбаль барацьбы за сваю рэлігію, за сваё чэскае народнае права з Немцамі. Аглядаеш помнік, што складаецца з кускаў рознага каменя з надпісамі. Гэта шчыры падарунак асобных гарадоў, вёсак і арганізацыяў на закладзіны.

Угодкавае сьвята адбываецца цэлае лега, кожная арганізацыя ўспамінае гучна й урачыста свайго гэроя.

Зьбіраюцца госьці з усіх куткоў Чэхаславацкіны. Гарачыя прамовы, горкія і радасныя ўспаміны цяжкое мінуласьці; сьпеў, музыка, народная гульба—дзяды (трызна).

Мясцовыя аматары даюць жывы абраз у прыродзе барацьбы гусітаў ізь Немцамі. Стараветная вопратка, аружжа, сьмерць Жыжкі, Ян Гус... Якое здавальненьне ўспамінаць гісторыю на гэтай самай чэскай зямлі, у тым самым месцу ў незалежнай вольнай Чэхіі!

дзёў, што маюць быць арыштаваны. Ведама што іх за некалькі гадзінаў выпускаюць.

Вельмі добра аб гэтым ведае п. Курнатоўскі, заступнік начальніка сочнай паліцыі, але... нічагусянкі ня можа зрабіць.

Р. Войніч паведаміў аб варшаўскай паліцыі. А ці мы пэўны, што ў нас паліцыя лепшая? Наадварот, прымаючы пад увагу, што ўсё горшае выслаецца на „Крэсы“, трэба спадзявацца тутакж яшчэ лепшых „парадкаў“. А што казаць аб паліцыі палітычнай, дзе даволі нагаварыць на Беларуса, каб гэтаму ўрадовым органам верылі.

Шкарлятына ў Варшаве.

Пашасць шкарлятыны ў Варшаве пераходзіць цяперака крыш (крызіс). Хворых на шкарлятыну ў шпіталях 56 чал.

Напад на банк.

У Варшаве 31 жніўня на банкірскаю кантору Таргоўніка напалі 3 бандыты. Служачыя банку і публіка пад пагрозай леворывраў ляглі на падлозе. Захапіўшы 8600 зал. бандыты кінуліся на ўцёкі, забіваючы на пляцы паліцыянта. Адзін з бандытаў быўшы паліцыянт Ярэцкі скочыў у аўтамабіль і ўцёк. Другі быў забіты ў часе страляніны. Трэці бандыт, аказаўшыся быўшым студэнтам права варшаўскага ўніверсітэту. З публікі 2-х ранена.

Дарожныя расьце.

На мінулым тыдні статыстычная камісія ў Варшаве ўстанавіла, што за жнівень месяц цэны на еміну (жыўнасьць) падняліся на 3,8%. Камісія думае, што цэны падняліся з прычыны жніва, бо земляробы ня маюць калі прадаваць свой тавар.

А на армію ўсё выдаткаў больш.

Пасьля навялічэньня пэньсі корпусу афіцэраў, пастаноўлена ў міністэрстве прыбавіць пэньсі і ўнтар-афіцэрам. Гэта асабліва апека над войскам вельмі некарысна гаворыць аб пацыфікацыі (мірнасьці) Польшчы. Ня толькі шыла, але занадта навоўстрапага шыла ў мяшку не схаваш.

НАВІНЫ.

— **Арганізав. ў Вільні Гуртка Беларускага Інстытуту Гаспадаркі й Культуры.** Дзеля закладзінноў гэтага гуртка будзе ў сераду 8-га верасьня у 7 гадзінаў увечары на Завальнай вул. № 7 (уход праз Беларускаю кнігарню), агульная зборка.

— **Вярнуўся з Прагі ў Вільню** Зверасьня беларускі студэнт Пётра Дзегцяроў. Грам. П. Дзегцяроў вучыўся на архітэктурным адзьдзеле чэскай тэхнікі.

— **Гульня ў перамену веры.** Сьвяшчэнік Слэзка які перайшоў з праваслаўя ў „марозаўскаю“ вунію, а затым вярнуўся ў праваслаўе, цяпер адрокся другі раз, але ў вунію покуль што ня прымаюць.

— **Войты будучы выдаваць пашпарты.** У сувязі з рэарганізацыяй уладаў і інстанцыі, некатораю работу старастаў паміж іншым выдачу пашпартаў, а такжа кары адміністрацыйныя і справы меншай вагі будзе даручана спраўляць валасным войтам.

Вось сакалы даюць так сама жывы абраз чэскага заняпаду й адраджэньня.

Груды целаў падаючых ад цяжару варожага ўціску... Здаецца вась, вась яшчэ адзін слаўны некалісь народ, зусім замрз, а на ягонай магіле вырасьце нешта іншае... Але вялікая воля і жаданьне даць адпор гвалту, перамагае. З груды целаў гэтае няшчаснае прыдушанае масы, бачыш як падумаецца волат з заклікам да жыцьця, да барацьбы з сьмерцю... Жыцьцё перамагло. Дэклямацыя... Чэхі ажылі...

А вась саколка, як тыя некалісь весталкі, скачуць, складаюць вянкi на магілу гэрою. Колькі ўменьня, колькі мастацтва!

Кожны дзень праз вакно відаць як памалу па дарозе ў гару цягнуцца турысты. Гэта пераважна чэская моладзь ідзе ў Барову паглядаець на дом, дзе радзіўся чэскі публіцыст і дзеяч з паловы мінулага 19 стагодзьдзя Кароль Гаўлічак.

Іду і я із сябром. 8 кілям. дарогі.

Маленькі касцёлка на горцы здаецца так блізка, але ніяк ня можам прыблізіцца зусім. Ён проста вабіць у вёску, але недазваляе ўвайсьці бяз думак аб заслуге таго чалавека, што аддаў усё за свой народ (Гаўлічак).

Уваходзім у вёску, тыповую вёску з чэскімі „рыбнічкамі“ (капанымі саджалкамі). Адшукаваць доўга цікавачаю нас хату ня трэба.

— **Адклад спагону падаткаў у земляробаў.** Згодна з апошняй інструкцыяй аб прымуковым спагоне падаткаў—прадажы апісаных рэчаў у гаспадароў ня можа быць у працягу 4 х тыднёў у часе жніва. Але дзеля таго, што ў 2-й палове верасьня земляробы заняты прыгатаваньнем збожжа на прадаж, міністэрства фінансаў асобным дыркулярам загадала, каб у земляробаў прымуковы спагон падаткаў пачаць не раней канца верасьня. Але гэтая палёгка не адносіцца да тых, што наўмысьля агіляюцца (адцягаваюць, адкладаюць) плаціць падаткі.

Ад Рэдакцыі. Гэтая апошняя ўмова запраўды касуе ўсю палёжку ў адносінах да беларускага сялянства, бо ўстанаўляць хто наўмысьля адкладае плату падаткаў будучы-жа сэквестратары і паліцыя, якія прывыклі ў нас да ўсялякага самадому і несправядлівасьці.

— Бюджэт воласьцеў і паветаў.

Віленскае вайводзтва паслала паветавым адзьдзелам загад паводле якога трэба падаць валасныя бюджэты на зацьварджэньне ўлады да 1 кастрычніка (акцябра) сёл. году. У сувязі з гэтым у найбліжэйшыя дні ўва ўсіх воласьцяў будзе паседжаньне валасных радаў.

Няхай валасныя рады на гэтых паседжаньнях пастаноўяць аб адчыненню беларускіх школаў у воласьці.

Што дзеецца ў сьвеце?

Ліга Народаў.

У суботу пачалося ў Жэневе паседжаньне Рады Лігі Народаў. На гэтым паседжаньню пастаноўлена прыняць Нямецчыну заўсёдным сябром у Раду Лігі Народаў з момэнта яе ўступу ў Лігу. Дагэтуль у Радзе Лігі былі толькі чатыры заўсёдныя сябры: Англія, Францыя, Італія і Японія.

Нямецчына, маючы заўсёднае месца ў Радзе, будзе мець тамка вялікае значэньне. Ужо цяперака Нямецчына дамагаецца, каб пытаньні, якімі Немцы беспасярэдне зацікаўлены, як прыкл. Саарскі басейн і Данцыг, разглядаліся па ўступленьню Нямецчыны ў Лігу. Выглядае, што гэтае дамаганьне нямецкае Радаю Лігі прынята.

Дык няма дзіва, што гаспадарствы, маючы нячыстае сумленьне, баяцца гэтага ўступу Нямецчыны ў Раду Лігі Народаў. У сувязі з гэтым Польшча вельмі ўціскаючы ў сябе Беларусаў, Ліцьвіноў і інш., каб магчы бараніцца ў Лізе ад скаргаў, зажадала сабе таксама заўсёднага месца ў Радзе Лігі. Але ў гэтым Польшчы адмовілі. Заўсёднага месца ў Радзе дамагаліся так-жа Гішпанія і Бразілія. Ім таксама адмоўлена.

Затое, каб выглядала, што з гэтымі трэба гаспадарствамі зусім ня лічацца, дзеля іх стварылі так званыя паўзасёдныя месцы, так што будзе 5 месцаў заўсёдных, 3 паўзасёдных і 6 тым-совых. Гэты паўзасёдны месцы запраўды тыя-ж, што й тымчасовыя, бо розьніца толькі тым, што паўзасёдны сябра Рады пасьля трох год сяброўства мае права выставіць сваю кандыдатуру на новае абраньне, але іншыя сябры Лігі маюць права яго не абраць.

Вось-жа гэтакая „паўзасёдная“ месца, якое можа стацца для Польшчы, і хіба станецца, звычайным часовым, Польшчы будзе прызнана.

Супроць дому стаіць прыгожы помнік абсаджаны краскамі. Гэта ўсё стараньні тутэйшых родзічаў. Заходзім у хату Гаўлічка, якая нічым ня розьніцца ад іншых і аглядаем, пісьменны стол, за якім ён працаваў, кій, рукапісы да іншае. Пераглядаем кнігу подпісаў аглядачыкаў, сярод якіх знаходзім усіх выдатнейшых сучасных дзеячоў Чэхаславацкыны. Падпісуюемся й выходзім.

Цёплы летні вечар. Уздоўж рэчкі вяртаемца дамоў. Яшчэ шмат купальнікаў, гэта пераважна падарожныя скаўты. Скаўты ня менш заўзяты ў падарожжах за іншых чэскіх спортсменаў, напр. футбалістаў. Дый чаму-б не вандраваць, калі ў цёплую ноч іх туліць паходная палатка ў прыродзе, а сьцюдзёную дажджовую, кожная школа?...

Пазнаньне прыроды свае Бацькаўшчыны! вась лэзунг чэскае моладзі. А паглядаець у Чэхаславацкыне васьць што: Татры Высокія (Карпаты), Шумава, Корконошы, Чэская Швайцарыя, Дунай ды інш. Але Чэхі гэтым не здавалюцца, шмат іх можна пабачыць турыстамі на цэлым сьвеце.

Народ, навука, права, а таксама „тварыць жыцьцё—жыцьцям“, вась тыя лэзунгі зь якімі ідзе чэскі народ.

Мікола Іль—іч.

(Канчатар).

Польшча заграіцай не дзярэцца так як раней і прынамся хоць гэтым робіць лепшае ўражаньне. Наагул як відаць, новая аякунка Англія „памагае“ Польшчы так, што Польшча заўсёды будзе патрабаваць гэтае помачы.

Сястра Польшчы на Пірэнеях Гішпанія (мае сваіх Каталёнцаў, як Польшча Беларусаў, Ліцьвіноў і інш.) задзелася й нічога не дастала. Праўда, паўзаўсёднае месца і ёй гатова, але Гішпанія ня хоча на ім сядзець... дык астанецца бяз жаднага.

Гішпанія.

Асталая культурна Гішпанія, уціскаючы ў сябе нацыянальныя меншасьці, ня могшы справіцца бяз Францыі з Абд-Эль-Крымам, блга вылічыла, зажадаўшы сабе заўсёднае месца або Тангеру. Праўда, Гішпанія гаспадарства дужшае за Польшчу, але да няўдачы ейнай прычынілася яшчэ благое палажэньне ўнутры краю, дзе ідзе спрэча паміж часьцымі войска.

Гішпанскі дыктатар Прымо дэ Рывэра ўзяў прыклад з італьянскага дыктатара Мусоліні, але гэтая навука не пайшла яму на здароўе. Францыя і Англія адмовіліся прызнаць Тангер Гішпаніі. У сувязі з гэтымі дзэвюма няўдачамі спадзюцца, што Прымо дэ Рывэра пойдзе ў дымісію. З другога боку, у Гішпаніі пастаноўлена зрабіць народнае галасаваньне (плебісыт) аб дзейнасьці Прымо дэ Рывэры. Каб яго не сустрэла доля грэцкага дыктатара Пангалёса.

Балканы.

На Балканах так як і ў Польшчы. Посьля сусветнай вайны пераможаная Баўгарыя была вельмі пакрыўджана сваімі суседкамі — Сербіяй, Грэцыяй і Румыніяй. Сербія з Грэцыяй падзялілі паміж сабой баўгарскаю Мекедонію, а Румынія пакінула за сабой Дабруджу. Сербы, што бяз устанку крычаць аб сваім славянстве, не пастыдаліся супольна зь неславянамі пакрыўдзіць Славянаў-Баўгараў. У Грэцыі, Югаславіі (гэтак цяпер завуць Сэрбію з прылучанымі харвацкімі і славянскімі землямі) і Румыніі здзекуюцца над паняволенымі Баўгарамі. Гэтыя адказуюць тым, што арганізуюць маленькія кучкі людзёў (чэты), якія і нападаюць на сербскіх і грэцкіх школьных інспэктароў, ураднікаў і г. п.

Апошнімі часамі гэтыя напады ледзь ня вазвалі вайны. Крыўдзіцелкі Баўгарыі борзда паміж сабою паразумеліся. Але ўмяшалася Англія з Францыяй і ўдалося ўціхамірыць. Баўгарыя абяцала, што не дапусьціць болей да нападаў. Гэта ўжо не ў прышчыню Баўгарыя абяцае, але ня можа удзержаць, каб Македонцы-Баўгары за здзек ня месціліся

Грэцыя

і без вайны мае што рабіць. Усё вышчасьце Грэцыі ў тым, што яна парываецца зраўняцца з Грэцыяй старавечнай, але цяперашня Грэкі маюць на гэта кароткія пяты. Грэкі даўно імкнуліся захапіць Малую Азію ў Турцыі. Англія з гэтага скарыстала і папхнула Грэцыю на вайну з Туркамі (як цяпер Англія пхне Польшчу). Але Грэкаў Туркі страшна пасілі. З тако часу ў Грэцыі адны непарадкі: пераварот ідзе за пераваротам, аднаго дыктатара зьмяняе другі. Апошні дыктатар Пангалёс ськінены. Зь ім пчэзла і ягоная ўмова із Сэрбамі, якую ён зрабіў, гагуючыся да вайны з Баўгарыяй. Гэтакім парадкам даўгая спрэчка з Грэцыяй за прыступ для Югаславіі да Салунскага порту будзе трываць далей.

Пангалёса замяніў цяперака новы дыктатар ген. Кондыліс, але парадку нямашака, бо ня ўсе Грэкі хочуць слушаць Кондыліса.

РОЗНЫЯ.

Халера. Із Шанхаю (Хіна, Кітай) наказыюць аб пашырэньню пашасьці халеры. Новых хворых на халеру што дзень бывае тысяча чалавекаў.

Землетрасеньне. Зь Нью-Ёрку наказыюць: у часе землетрасеньня на Азорскіх астравах зьгіннула 24 чал., а 400 ранена.

Забітыя ў навальніцу. У Гішпаніі ў навальніцу забіта 60 чал. і 200 ранена.

Да нашых чытароў.

Просім усіх нашых паважаных чытароў, каторыя дагэтуль ня прыслалі грошаў на падпіску, няхай канечне прышлюць грошы да 1-га кастрычніка (і.Х.).

Хто да 1 кастрычніка (акцябра) не заплаціць грошаў за газету, таму ад 1-га кастрычніка змушаны будзем газету перастаць пасылаць.

Адміністрацыя „Сялянскай Нівы“.

Вучы дзяцей ты родным словам,
Каб бацьку шанавалі умел,
Каб не дражнілі чужым зовам
Сваіх баю яны у касцэлі.

К. Сваяк.

Гаспадарскі адзьдзел.

На памогу зямляробам.

Віленскі вайвода падзяліў дастання зь міністэрства гаспадарсьцывенай маемасьці і зямляробскай гаспадаркі грошы на помач тым, што пацярпелі ад неўраджаю. Прышлося на Браслаўскі павет 140 тысячаў зал., на Дзісенскі 65 тыс. зал., на Сьвянцянскі 35 тыс. з. і на Паўстаўскі 50 тыс. зал.

Цікаўна, колькі з гэтых грошаў дастануць нашыя сяляне?

Аб супалковых малачарнях.

Што такое супалковая малачарня?

Супалковая малачарня гэта ё згуртаваньне гаспадароў на аснове коопэрацыі з мэтай супольнага пераробу сырога малака на малочныя прадукты.

Ці патрэбны нам супалковыя малачарні?

Але, супалковыя малачарні бяссумлеву нам патрэбны; падчыркую, што яны неабходны. Бяз іх немагчыма і думаць аб палепшаньні гадоўлі рагатае жывёлы і аб разумным выкарыстаньні малака. Галіна вась гэтай зямляробскай прадукцыі ў нас, праўду сказаць, зусім дзірванее, а зьмена такога сумнага зьявішча на лепшае магчыма наступе адно ў сувязі з закладзіннямі па нашых вёсках супалковых малачарніў.

Нашыя сяляне дасюль вельмі мала звяртаюць увагі на добраю гадоўлю быдла. Часта абмыльна якасьць гадоўлі спіхаюць на бок на карысьць колькасці. Так паступаюць затым, што, з аднаго боку, гной у гаспадарцы—вельмі патрэбны, а з другога, малако, асабліва на мясцох, далёкіх ад местаў, ня мае збыту. Пераробка яго на масла дае карысьці. Такім парадкам селянін, ня маючы відавочнай, грашавой карысьці з малака, а жадаючы прыспарыць у гаспадарцы дарагога гною, павелічае лічбавую свой дабытак і заводзе гадоўлю скупую. Я знаю шмат гаспадароў, каторыя пакідаюць на зіму па тры каровы, маючы корму ўсяго на адну карову і цялушку. Следамкі*) такой скупой гадоўлі ў канцы зводзяцца да таго, што на вясну скаціна выходзіць з хлява чужь жывая. Такое разуменьне гадоўлі ё валікаю абмылаю, гаспадару прычыняе вялізарныя страты. Практыка паказала зусім адваротнае і гэную абмылку, выцякаючаю з нязнаньня і цемры, паправіла ў сэнсе загаду: „калі хочаш мець шмат добрага гною, то кармі скаціну багата“.

Праўду вась гэную наш цёмны вясковы гаспадар тады толькі зразумее, калі праканаецца, што адна добрая і багата кормленая карова дае шмат больш малака і гною чым дзьве каровы добрыя, але скупа кормленыя. Адзін ё спосаб на тое, каб лічбамі давесці абмыльнасць скупой гадоўлі, а такім спосабам зьяўляецца супалкавая маначарня.

Карысьць даюць супалковыя малачарні вялікую і шматстаронную:

1) Зьмяншаюць гаспадыням клопат, звязаны з квашэньнем малака, зьбіраньнем сьмятані і вырабам масла саматужным, катнім спосабам, а таксама ўпэўняюць заўсёды і выгадны збыт малочных прадуктаў.

2) Павелічаюць прыбытак з малака. Супольны перароб большай колькасці малака на добрых машынах і пад кіраўніцтвам адумаслоўцаў дае лепшы і шмат даражэйшы прадукт, а дзеля таго гэтакі перароб ё выгаднейшы за выраб паасобны.

3) Добры збыт і большы прыбытак падаюць ахвоты да большай і ўмелейшай прадукцыі малака, а гэта прымусяць давесці да парадку малочную гаспадарку лепшым падборам кароў і больш умелейшым іх даглядам.

4) Рупясьлівасьць аб пошары змусяць гаспадара сець пашавыя расьліны, а з гэтага ўзноў пойдзе лепшае ўрабляньне зямлі, каторае навялічыць ураджай.

5) Каровы лепей даглядаюцца і багацей кормлены дадуць лепшы прыход і лепшы гной, што ў канцы падые нашыя гаспадаркі на вышшую ступень.

Вылічаныя карысьці матэр'яльныя ствараюць грунт, на каторым расьце свядомасьць, што ў еднасьці сіла, што гуртуючы свае памыканьні, людзі барждзей даб'юцца лепшага жыцьця.

М. Ш.

(Далей будзе).

*) = насьледні, слова гэтыя ужывае сам аўтар.

Р э д.

Беларушчына у чужых мовах.

Е. Карскі: „Культурныя завоеваньня рускаго языка в старину на западной окраине его области“ у „Известия“ отд. рус. яз. XXIX. 1924. Бал. 1—22. Цяжка й дагадацца, што пад гэтым „обще-и истинно-русским“ назовам ідзе гутарка аб уплывах беларускае мовы на мову літоўскаю, латыскаю і іншымі. А тымчасам гэта так. Тут Е. Карскі падае агульны абраз гэтых уплываў, апрацаваны на аснове монаграфічных працаў асобных аўтараў (Карловіча, К. Бугі, А. Брукнэра і інш.).

Хоць мы тутака нічога новага не даведваемся, але стацьця гэта цікаўная і патрэбная. Той, хто хоча мець агульнае паняцьце аб гэтых уплывах, ягб адгэтуль дастане. А ўплывы гэтыя запраўды вялізманныя, яны прайшлі на т' да прускіх Ліцьвіноў, што зь Беларусамі не мяжуюць, і сьведчаць аб доўгім супольным жыцьцю культурным (ды ці адно культурным!) Беларусаў зь Ліцьвінамі. Брукнэр налічыў 2,000 асноўных славянскіх словаў, уяўдзеныя Ліцьвінамі; палавіца з гэтых словаў—беларускія.

Цікаўна, што Ліцьвіны пераймалі ня толькі словы чыста беларускія, але й тыя, што Беларусы ўзялі з мовы лацінскае, нямецкае і інш. Прыкладам: kvarmas — бел. хворма, kvartugas — бел. хвартух.

Пачатнае беларускае г (=лац. h) у літоўскай мове адпадае або замяняецца гукамі лац. g (utaryti — гутарыці, rybas — грыб).

Апрача асобных словаў, пераняты на т' некаторыя суфіксы: —ba, —da, —kis, —tva, —nucia і іншыя.

„Беларускі ўплыў пашырыўся навет на фонэтыку: у Ліцьвіноў нярэдка можна сустрэнуць дзеканьне, дзе d, t перад e, i заменены па спосабу беларускаму гукамі dz, cz; Dzievas (Bog) замест Dēvas, žalcis (змяя) зам. žaltis, kašć (рыці) зам. kasti“ (бал. 11).

Меней (хоць наагул шмат) у Беларусаў перанялі Латышы. Найбалеі перанялі Латышы Віцебшчыны „у каторых аносін зь Беларусамі трывалі асабліва доўга. Тутака на т' сугукі (сугалосныя) перад самагукамі прыднёпаднябеньнымі (e, i), як у Беларусаў, бываюць мяккія“, значыцца ўплыў пашырыўся на т' на фонэтыку.

Е. Карскі ў гэтай стацьці адцёмлюе яшчэ беларускаю літэратуру арабікаю.

На аснове стацьці Бядулінай „Рукапіс чарнакніжніка XVIII веку, „Вольны Сьцяг“ 1921, Менск, № 5. Е. Карскі ўспамінае такама аб уплывах беларускае мовы на мову жыдоўскаю.

Д-р Я. Станкевіч.

НАШАЯ ПОШТА.

Язэпу Забытаму з Кузьніцы: Дзякуем за адрасы, прысылайце больш просьбу споўнім.

Вёсцы Дамуці: Вашаю просьбу аб адчыненню беларускай школы перадалі у Беларускае Інстытут Гасп. і Культуры.

Я. Грыневіч з Юльяноў: Газэту пасылаем, грошаў крыху пачакаем; статут і праграма пасланы.

Уладзімер Жукоўскі з Какошчыц: пробны нумар Вам на адзін месяц пасылаецца.

М. Ш.: Матар'ял аб малачарнях двойчы дасталі; вельмі дзякуем; чакаем далей.

Пётру Трыпуцьку з Песьлякоўшчыны: 5 зал. ад Вас дасталі. Газэту пасылаецца, дамагайцеся на пошце.

Д а с т а л і:

ад: Пазыяка Андрэя з Бярэзы Картускай 8 зал.

Рамапа Ліска з Огарэвіч 2 зал. 50 гр.

Ад: прот. М. Шчэнснвіча. Уладзімера Савіцкага з Зарэчча, Васіля Маслоўскага з Купічаў, М. Залогі, Е. Цывінскага з Глінна па 2 зал. Пётры Дзянькова із Слопіма 1 зал. 50 гр.

Юльяну Зімінскаму з Нова-Вескі: просьбу вашаю перадалі ў Беларускае Пасольскі Клюб.

Дзіўное і сьмешнае.

З праўдзівых гутарак.

Асаднік: Юз мы (асаднікі) седзім так моцно, зэ нас ніхт не спэндзі з васэй зямі.

Жанчына-Беларуска: Воля Боская, маскоўскі цар быў які дужы, а што ад яго асталося.

Перасяленьне бацукі. Разам зь людзьмі прыбег у Вільню з «Прамения» вядомы бапук. Знайшоў ён сабе адпаведную работу—грызе ў «Маланцы» беларускаю мову. Благая гэта маланка, калі ў яе блісках хаваюцца бацукі.

Радзім памянцця. Мы ўсё бядуем аб цяжкім палажэньню нашага сялянства. Але польская газэта «Kurjer Wileński Nr. 649» наказуе, што сялянам живецца так добра, што яны маюць навет радыё. Радыё паводле «K. W.» вельмі пашырана паміж пастухамі. Дзеля таго што ня ўсе супрацаўнікі «K. W.» маюць радыё, радзім гэным супрацаўніком памянцця сваёй працай із пастухамі.

Пішэце ў „Сялянскую Ніву“

аб усім, што вам баліць і што вам дорага: аб зьдзеках і крыўдах дазвананых ад адміністрацыі і іншых, аб зямлі, аб беларускай сьведамасьці, аб асьвеце (школы і інш.), аб войтах, валасных радах і паветавых соймаках, пішэце аб добрых учынках, каб людзі зь іх вучыліся, і а бліж, каб адхінуць ад благаго.

Пішэце ясна і каротка прытом на адным боку паперы.

Пісаць трэба праўду. Хто ня хоча, каб ведалі яго праўдзівае прозьвішча, можа падпісавацца прозьвішчам выдуманым (мянюшкай), а побач з гэтым напісаць толькі першы раз сваё праўдзівае прозьвішча і адрэс для ведама рэдакцыі. Рэдакцыя сваіх карэспандэнтаў нікому не выдае.

Помнеце, што «Сял. Ніва» ёсьць газэтай усіх Вас, а дзеля гэтага жыцьцё кожнага вашага кутка мае аб'івацца ў ёй як лустры.

Радашкаўская Васьмёхлясавая Бел. Гімназія ім. Ф. Скарыны,

Утрым. Т-вам Беларус. Школы ў Радашковічах.

Адчынена прыймо вучняў-іц.

Пачатак уступных экзаменаў і заняткаў 15-га верасьня 1936 г.

Прыезджыя вучні могуць карыстаць з Ін-тэрнату у якім харчаваньне сваё, кватэра, апал і сьвятло для маламожных дарма.

Дырэкцыя.

Адрэс: Пошта Радашковічы, станцыя чыгункі Аляхновічы.

НАВАГРАДЗКАЯ

Беларуская 8-мі кляс. Гімназія

прырода-матэматычнага тыпу

даводзіць да ведама грамадзянства, што прыёмныя экзамены вучняў на 1926—1927 школьны год у-ва ўсе клясы Гімназіі адбудуцца ад 1-га да 10-га верасьня.

Заявы аб дапушчэньні лзяцей да экзаменаў падаюць іх бацькі, або апякуны.

Да заявы трэба далучыць:

- 1) Мэтрыку аб нараджэньні вучня;
- 2) Пасьведчаньне доктара аб прышч. воспы;
- 3) Дакумэнты аб папярэднім адукацыі, калі паступаючы вучыўся ў якой школе.

Жадаючыя паступіць у 8-ю клясу, або перавясціся з іншай гімназіі ў гэтую клясу, павінны зьявінуцца з просьбаю „Do Kuratorjum Okr. Szkolnego Białostockiego w Białymstoku“ аб дазволе, прылучыўшы да паданьня вышэй абазначаныя дакумэнты.

Заняткі ў гімназіі пачнуцца 1-га верасьня. Навука ў першай клясе бясплатна.

Дырэкцыя.

Ува ўсіх справах датычачых арганізацыі

Беларускага Сялянскага Саюзу

і запісі ў сябры просім зьвяртацца па адрэсу:

m. Wilno, ul. Połocka 4 m. 7.

Беларускі Сялянскі Саюз.

Беларусы, пасылайце свае дзеці у беларускія гімназіі!